

Il-Ħadd, 1 ta' Marzu 2020

L-Ispirtu ħa lil Ġesù fid-desert ... U resaq it-tentatur u qallu: "Jekk inti Bin Alla, ordna li dal-ġebel isir ħobż." Ġesù wiegħbu: "Hemm miktub: 'Il-bniedem mhux bil-ħobż biss jgħix ...'" Imbagħad ħadu miegħu fuq il-quċċata tat-tempju, u qallu: "Jekk inti Bin Alla, inxtehet għal isfel; hemm miktub li: 'Lill-aṅġli jordnalhom jieħdu ħsiebek ...'" Qallu Ġesù: "Hemm miktub ukoll: 'Iġġarrabx lill-Mulej, Alla tiegħek.'" Imbagħad urieh is-saltniet tad-dinja u qallu: "Dawn kollha nagħtihomlok jekk tinxtehet tadorani." Ġesù qallu: "Itlaq, Xitan! Hemm miktub: 'Lill-Mulej, Alla tiegħek, għandek tadura, u lilu biss taqdi.'"

Mill-Evangġelju skont San Matthew, kapitlu 4, versi 1-11

"It-tentatur jipprova jbiegħed lil Ġesù mill-proġett tal-Missier, jiggifieri mit-triq tas-sagrificċju, tal-imħabba, li joffri lilu nnifsu bi tpattija ... jipprezentalu tamiet messjaniċi foloz: il-ġid ekonomiku, li jidher mill-possibiltà li jibdel il-ġebel f'ħobż; l-istil spettakolari, bl-idea li jintefa' għal isfel minn fuq l-ogħla quċċata tat-Tempju biex jiġu jsalvawh l-Aṅġli u, fl-aħħar, l-iqsar triq lejn il-poter jekk jagħmel att ta' adorazzjoni lil Satana ... Ġesù jirrifjutahom, u jtenni r-rieda soda li jimxi fit-triq li stabbilixxa l-Missier."

PAPA FRANĠISKU, *Angelus*, 9 Marzu 2014

*Lit-tentatur
gieli nemmnu
jien?*

*Kemm
infittex
dak li hu veru?*

Li tirrifjuta l-falz

Mulej, il-proġett ta' Alla Missierek hu
li Inti, id-dinja ssalvaha
billi tkun għotja sħiħa għaliha,
billi tagħmel minn kollox
- sforz imħabbtek lejha -
biex treggagħha lura għandu
kif ħarġet minn idejH.

Biex twettaq dan il-proġett,
Inti wkoll kien meħtieġ
li teħodha bil-qawwa kollha
kontra dak li, b'ħafna qerq,
ħajrek tagħzel toroq oħra.

Ħa tkun, Mulej, il-fedeltà tiegħek lejn il-Missier
li ddawwalni fit-tfittxija tiegħi għal dak li hu veru.
Ħa tkun ir-rebħa definittiva tiegħek fuq it-tentatur
li ssostnini fil-ġlieda kontra s-suggerimenti tiegħu.

It-Tnejn, 2 ta' Marzu 2020

Ġesù qal lid-dixxipli tiegħu:
"Is-Sultan jgħid
lil dawk ta' fuq il-lemin tiegħu:
'Ejjew, imberkin minn Missieri,
ħudu b'wirt tagħkom is-Saltna
li tħejjiet għalikom
sa mill-ħolqien tad-dinja.
Għax jien kont bil-guħ u tmajtuni,
kont bil-għatx u sqejtuni,
kont barrani u lqajtuni,
kont għeri u libbistuni,
kont marid u ġejtu tarawni,
kont fil-ħabs u ġejtu żzuruni ...'
'Tassew, ngħidilkom,
kulma għamiltu ma' wieħed
mill-iżgħar fost dawn ħuti,
għamiltuh miegħi.'"

*Mill-Evangġelju skont San Matthew,
kapitlu 25, versi 34-36. 45*

6

"Ejjew nagħmlu wisa' għall-fantasija
tal-imħabba ... biex ma jiġrilniex
li, quddiem il-faqar li tipproduci
l-kultura tal-ġid, il-ħarsa tal-Insara
tiċċajpar u ma tibqax kapaċi
timmira għall-essenzjal. Li timmira
għall-essenzjal ifisser li timmira
lejn Ġesù: inħarsu lejH preżenti
fl-imġewwaħ, fil-ħabsi, fil-marid,
fl-għeri, f'dak li hu bla xogħol.
Naraw lil Ġesù f'min hu waħdu,
imnikket, f'dak li jiżbalja u
għandu bżonn ta' xi parir, f'dak li
għandu bżonn min jimxi miegħu
u jakkumpanjah. Dawn huma
l-opri li Ġesù qed jitlob minna!"

PAPA FRANĠISKU, *Udjenza Ġenerali*, 30 Ġunju 2016

*Għajnejja
miftuħin
biżżejjed
biex ninduna
b'min
qed jokrob?*

*Konvint
li l-ġudizzju
tiegħi nnifsi
qed nagħmlu
kuljum
bil-mod
kif inwieġeb
għall-krib
tan-nies?*

Il-fantasija tal-imħabba

Int mhux slaleb u domni tridna nbusu, Mulej,
imma l-pjagi
li għadhom inixxu sal-lum
fil-ħajja ta' tant persuni feruti.

Inbusuhom
billi niċċappsu bid-demmm li joħroġ minnhom.

Inbusuhom
billi nkebbuhom fi preżenza li tfejjaq.

Inbusuhom
billi nħallu l-fantasija tagħna tixgħel
fil-mod ta' kif indewwuhom.

Inbusuhom
għax dawn il-pjagi Inti tagħmilhom tiegħek.

Inbusuhom
għax dawn huma l-pjagi
li, jekk inħalluhom, ilaqqgħuna miegħek.

It-Tlieta, 3 ta' Marzu 2020

Ġesù qal
lid-dixxipli tiegħu:
“Intom u titolbu
toqogħdux tlabalbu
bħall-pagani;
dawn
mingħalihom
li, iktar ma jgħidu,
iktar
jinstemgħu.
Tkunux bħalhom,
għax
Missierkom
jaf
x'teħtieġu,
qabel ma titolbuh
intom.”

*Mill-Evangjelju skont San Matthew,
kapitlu 6, versi 7-8*

7

“It-talb lill-qalb tagħna jibdel, u jurina aktar ċar min hu Alla tagħna.

Għalhekk jeħtieġ li nitkellmu mal-Mulej, mhux bi kliem fieragħ - bħall-pagani - kif iwissina Ġesù.

Nitkellmu miegħu bir-realtà: ‘Ara, Mulej, għandi dil-problema fil-familja, ma’ ibni, ma’ dak, mal-ieħor. X’nista’ nagħmel? Int, Mulej, ma tistax tħallini hekk!’ Dan hu t-talb ... L-Iskrittura tgħidilna li Mosè kien jitkellem mal-Mulej bħal ħabib ma’ ħabib. Hekk għandu jkun it-talb: liberu, insistenti, li targumenta ma’ Alla, u forsi ċċanfru xi ftit ukoll.”

PAPA FRANĠISKU, *Meditazzjoni*, 3 April 2014

*Lil Alla,
meta
u kif inkellmu
jien?*

*Fit-talb tiegħi,
lil Alla
nagħtih ċans
jgħid tiegħu?*

Ħabib ma' ħabib

Irrid nitkellem miegħek, Mulej,
kif ħabib jitkellem ma' ħabib.
Inti, min-naħa tiegħek, hekk tagħmel:
tbattal fil-qalb tiegħi
kulma hemm fil-qalb tiegħek.
U għalhekk, min-naħa tiegħi,
m'hemmx lok ta' poži quddiemek,
m'hemmx lok ta' reċti miegħek,
m'hemmx lok ta' tlablib fieragħ.
Hemm biss lok ta' libertà kbira
li biha jiena nista' nkun il-veru jien.
Hemm biss lok ta' fiduċja kbira
li biha jiena nsibha ħafifa
li nbattal fil-qalb tiegħek
kulma jkun hemm fil-qalb tiegħi.
Hekk ikunu l-ħbieb tassew!

L-Erbgħa, 4 ta' Marzu 2020

Ġesù qal:

“Nisel fħazin huwa dan in-nisel!

Irid sinjal!

Imma ebda sinjal

ma jingħatalu

fħief is-sinjal ta' Ġona.

Għax bħalma Ġona sar sinjal

għan-nies ta' Ninwè,

hekk isir Bin il-bniedem

għal dan in-nisel ...

F'jum il-fħaqq,

in-nies ta' Ninwè għad iqumu

ma' dan in-nisel u jikkundannawh,

għax huma nidmu

wara l-predikazzjoni ta' Ġona;

u araw li hawnhekk

hawn min hu aqwa minn Ġona!”

*Mill-Evangjelju skont San Luqa,
kapitlu 11, versi 29-30. 32*

8

“Is-sinjal li Ġesù jwiegħed huwa l-maħfra tiegħu permezz tal-mewt u l-qawmien tiegħu; hija l-fħniena tiegħu, dik li digà kien talab Alla minn żmien qabel: fħniena rrid u mhux sagrificċju. Mela l-veru sinjal ta' Ġona huwa dak li jagħtina l-fiduċja li aħna nkunu salvati mid-demmi ta' Kristu. Jezistu tant insara li jaħsbu li jkunu salvati b'dak biss li jagħmlu, bl-opri tagħhom. L-opri huma meħtiegħa, imma huma konsegwenza, twegħiba għal dik l-imħabba fħanina li ssalvana.”

PAPA FRANĠISKU,
Meditazzjoni, 14 Ottubru 2013

*Għaliġa,
Kristu
huwa tabilhaqq
Dak li jifdini?*

*Dak
li nista'
nagħmel jien
x'sehem għandu
fil-fidwa
li Hu jiksibli?*

Demm li jsalva

Għaliex nippretendi sinjali barra minnek, Mulej,
bl-iskuża li bihom
jien inkun nista' naċċettak iżjed f'ħajti?
Kemm għandi memorja qasira
li ttellifni milli niftakar
li Inti s-Sinjal,
li Inti l-Inkarnazzjoni tal-imħabba
mimlija ħniena ta' Alla!
Tiħux għaliġa
meta niġi quddiemek
b'ħafna talbiet fiergħa
li ma jagħmlux ħlief jaljenawni
minn dak li Int,
minn dak demmek li jsalva,
minn dak li Inti trid tkun għaliġa dejjem:
Feddej.

Il-Ħamis, 5 ta' Marzu 2020

Ġesù qal lid-dixxipli tiegħu:
"Itolbu, u jingħataikom;
fittxu, u ssibu;
ħabbtu, u jifthulkom.
Għax kull min jitlob, jaqla',
min ifttex isib,
u min iħabbat jifthulu.
Min hu dak il-bniedem fostkom
li, jekk ibnu jitolbu biċċa ħobż,
sejjer jagħtih ġebbla?
Jew jekk jitolbu ħuta,
sejjer jagħtih serp? Mela jekk intom,
nies ħżiena bħalkom,
tafu tagħtu lil uliedkom ħwejjeġ
tajba, kemm aktar Missierkom
li hu fis-smewwiet jagħti
ħwejjeġ tajba lil min jitlobhomlu!"

*Mill-Evangġelju skont San Mattew
kapitlu 7, versi 7-11*

9

"Alla l-Missier qatt ma jagħtik rigal
- xi ħaġa li inti titolbu - hekk,
mingħajr ma jkebbibulek sewwa,
mingħajr dik ix-xi ħaġa iżjed
li lil dak ir-rigal tagħmlu isbaħ.
U dak li l-Missier jagħtina iżjed
huwa l-Ispirtu,
il-veru rigal tal-Missier li fit-talb
ma nazzardawx nittamaw.
Bit-talb, il-bniedem iħabbat
fuq il-bieb ta' Alla biex jitolbu
xi grazzja. U Hu, ta' Missier li hu,
jagħtih mhux biss dak li jkun talbu,
imma iżjed minn hekk:
jagħtih ir-rigal tal-Ispirtu s-Santu."

PAPA FRANĠISKU,
Meditazzjoni, 9 Ottubru 2014

*X'fiduċja
għandi jien
f'Alla?*

*Kemm jien
konvint
mill-generożità
Tiegħu?*

Imkebbeb sewwa

Kemm inkun qed nara sa mniefri, Mulej,
meta nistenna li Inti tkun xi ħadd
li semplicement tbaxxi rasek
għat-tentufiet li jiena jfettilli nitolbok,
minkejja li dawn
f'għajnejja jkunu importanti!
Kemm Inti Alla
li minn qalbek tagħtini ħafna iktar
milli jiena nista' noħlom
li nistenna minn għandek:
għax Inti Alla li tfittex dejjem
li tkebbibni fl-istess Spirtu Tiegħek,
dak l-Ispirtu li biH nibda nixtieq biss
dak li tixtieq Inti għalija!
Inti Alla li jinteressak tabilhaqq
il-ġid sħiħ u veru tiegħi.

Il-Ġimgħa, 6 ta' Marzu 2020

Ġesù qal
lid-dixxipli tiegħu:
“Ngħidilkom li,
jekk il-ħajja tajba tagħkom
ma tkunx ħafna aħjar
minn dik tal-kittieba u l-Fariżej,
ma tidħlux
fis-Saltna tas-Smewwiet.
Smajtu xi ntqal
lin-nies ta' dari:
'La toqtolx.'
Mela jekk xi ħadd joqtol
ikun ħaqqu l-kundanna.
Imma jien ngħidilkom
li l-kundanna tistħoqq ukoll
lil min jinkorla
għal ħuh.”

*Mill-Evangēlju skont San Matthew,
kapitlu 5, versi 20-22a*

10

“Ġesù jrid jgħin lil min qed
jisimgħu jara l-liġi ta' Mosè f'dawl
għdid. Dak li kien intqal fil-Patt
il-Qadim kollu kien minnu, imma
ma kienx kollox: Ġesù għie biex
igħib għall-milja u jxandar b'mod
defnittiv il-liġi t'Alla. Hu juri ċar
l-għanijiet oriġinali u jgħid l-aħħar
kelma dwar l-aspetti awtentici,
u jagħmel dan bil-predikazzjoni
u, aktar minn hekk, bl-offerta
tiegħu nnifsu fuq is-salib. B'hekk
Ġesù juri kif wieħed jagħmel
ir-rieda ta' Alla bis-sħiħ,
b'ħajja tajba li tkun 'ħafna aħjar
minn dik tal-kittieba u l-Fariżej.”

PAPA FRANĠISKU, *Angelus*, 12 Frar 2017

*Fir-relazzjonijiet
tiegħi
mal-oħrajn
jien għadni nuża
r-riga
tat-Testment
il-Qadim?*

*Lil Kristu
nħalliH
jeħodni lil hemm
minn dir-riga?*

Mhux bil-biċċiet!

Inti, Mulej,
issejħilna biex il-Liġi ta' Alla
ngħixuha fis-sbuħija kollha tagħha.
U għalhekk tgħidilna
biex ma nkunux nies li noqogħdu nkejlu;
tgħidilna biex inħallu lilna nfusna miftuħa
għal modi ġodda u kreattivi
ta' kif ngħixu r-rabta tagħna miegħek
u mal-oħrajn.
Eħlisna
milli din ir-rabta ngħixuha bil-formaliżmu;
eħlisna
milli din ir-rabta ngħixuha b'mod li ma tgħinx
biex tagħmel fis-seħħ
is-sustanza tal-kmandamenti.
Eħlisna milli din ir-rabta ngħixuha bil-biċċiet!

Is-Sibt, 7 ta' Marzu 2020

Ġesù qal lid-dixxipli tiegħu:
"Smajtu x'intqal: 'Hobb lil għajrek,
u obgħod lill-għadu tiegħek.'
Imma jiena ngħidilkom:
Hobbu lill-għedewwa tagħkom,
u itolbu għal dawk
li jippersegwitawkom,
biex tkunu wlied Missierkom
li hu fis-smewwiet;
għax hu jtalla' x-xemx tiegħu
sew fuq il-ħżiena u sew fuq it-tajbin,
u jniżżel ix-xita
sew fuq min hu tajjeb
u sew fuq min mhuwiex ...
Kunu mela perfetti,
bħalma hu perfett Missierkom
li hu fis-smewwiet."

*Mill-Evangġelju skont San Matthew,
kapitlu 5, versi 43-45. 48*

11

"Dil-kelma ma tridx tinftiehem
qisha approvazzjoni għad-deni
li jkun għamel l-għadu,
imma bħala stedina f'perspettiva
aktar għolja, perspettiva ta' qalb
kbira, li tixbaħ dik tal-Missier
li hu fis-smewwiet, li 'jtalla' x-xemx
fuq il-ħżiena u fuq it-tajbin,
u jniżżel ix-xita sew min hu tajjeb
u sew fuq min mhuwiex.'
Infatti, l-għadu wkoll
huwa persuna umana, maħluqa
xbieha ta' Alla, minkejja li
fil-preżent dix-xbieha hi mtappna
b'imġieba mhux denja."

PAPA FRANĠISKU,
Angelus, 19 Frar 2017

*Kif inħares jien
lejn min jidhirli
li għamilli
xi ħsara?*

*Nemmen jien
fil-potenzjal
li għandha
qalb kbira?*

Qalb kbira

Mulej, Alla Missierek
qalb kbira u perfetta għandu:
qalb li ma tillimita qatt
l-imħabba li għandha tbaqbaq għal kull bniedem;
qalb li m'hemm xejn fil-ħajja ta' xi ħadd minna
li mqar jista' jissuġġerilha biss tħobbu ftit inqas.
Din tiegħU hija mħabba
li tagħmel il-mirakli fuq il-qalb tal-'għadu'.
U għalhekk Inti tistedinna nkunu bħalU:
tistedinna naħdmu - kif tgħallimna Inti -
fuq il-qalb ta' dak li aħna nqisuh għadu tagħna,
ħalli l-qalb kbira tagħna
hi wkoll tkun tista' tagħmel il-mirakli.
Dan mhuwiex xi attegġjament ħafif, Mulej,
u għalhekk nitolbuk tkun magħna:
bik naslu!